


ஆவி, ஆன்மா, ஆருயிர் விளக்கம்
பதினெண் சித்தர்கள் வழங்கிய மெய்யான இந்துமதம்



தஞ்சைப் பெரிய கோயிலைக் கட்டிய
11வது பதினெண் சித்தர் பீடாதிபதி
குருமகா சன்னிதானம் ஞாலகுரு
சித்தர் காவிரியாற்றங்கரைக்
கருவூறார்



மெய்ஞ்ஞானக் கொடி - இ.ம.இ.



அருளாட்சி நாயகம், இந்துமதத்
தந்தை, ஞானாச்சாரியார், 12வது
பதினெண் சித்தர் பீடாதிபதி,
குருமகா சன்னிதானம் ஞாலகுரு
சித்தர் அரசயோகி கருவூறார்



ஞானசித்தர் வேதசித்தர்
அருட்பெருஞ்சேதி வடலூர்
இராமலிங்க அடிகளார்



வெள்ளாடை மேனியான், தென்பாண்டித்
தமிழன், ஞானசித்தர்
ஆதிசங்கராச்சாரியார்



இ.ம.இ. கௌரவத் தலைவர் 64வது
நாயனார் சொல்லடி நாயனார்
பெரியார் ஈ.வெ.ரா.

இந்து மறுமலர்ச்சி இயக்கம் (இ.ம.இ.)
தோற்றம்: கி.பி. 1772
INDU MARUMALARCHI IYAKKAM (I.M.I.)
Founded: : 1772 A.D.

அறிமுகவுரை

தலைவர், குருதேவர், இந்துமதத் தந்தை, ஞானாச்சாரியார், குவலய குருபீடம், குருமகா சன்னிதானம், ஞாலகுரு சித்தர் அரசயோகி கருவூறார், பன்னிரண்டாவது பதினெண் சித்தர் பீடாதிபதி

1. உலகந் தழுவி மதமறுப்பும், வெறுப்பும், எதிர்ப்பும், பழிப்பும், அழிப்பும், நாத்திகமும் வளர்ந்து வரும் இந்த இருபதாம் நூற்றாண்டில் மத மறுமலர்ச்சிக்காகப் பணியாற்றப் புறப்பட்டிருக்கும் மாவீரரின் தத்துவங்களையும், செயல் சித்தாந்தங்களையும் அவர் பிறந்த மண்ணுக்குரியவர்களாவது புரிந்து கொள்ள வேண்டும். இந்தக் கருத்தோட்டத்தில்தான் இந்த அறிமுகவுரை வழங்கப் படுகிறது.

2. இவருடைய படைப்புக்கள் அனைத்தும் மனித இனம் என்றென்றும் போற்றிப் பேணிப் பயன்படுத்திட வேண்டிய ஒப்புயர்வற்ற அரிய பெரிய கருவூலங்களாகும். இவர் வழங்குகின்ற கருத்துக்கள் மனித குலம் அனைத்துக்கும் தன்னம்பிக்கையையும் சுயமரியாதையையும் புதுமையை விளைவிக்கும் உந்து சத்தியையும் புரட்சிச் சாதனைகளைச் செய்து முடிக்கும் சிந்தனைத் திறனையும் செயலாற்றலையும் வழங்கக் கூடியவையே யாகும். இம் மண்ணுலகைப் புதுப்பிப்பதற்கான போராட்டத்திற்கு இளைஞர் சமுதாயத்தை அறைகூவி அழைக்கும் முயற்சிகளாகவே இருக்கின்றன இவரின் பணிகள்.

3. இவருடைய எழுத்துக் குவியல்கள் அறிவுலகின் மூலாதாரச் சிறப்புக்களை வெளிப்படுத்துவனவாகவே அமைகின்றன. இவர் வழங்கும் செய்திகள் இம் மண்ணுலகில் உள்ள அனைத்து விதமான துறைகளிலும் உள்ள அனைத்து விதமான பிறச்சினைகளையும் புரிந்து தீர்வு காண உதவக் கூடியனவாக உள்ளன. அருளுலகின் பேராலோ, பொருளுலகின் பேராலோ பூட்டப் பட்டுக் கிடக்கின்ற பூட்டுக்கள் அனைத்தையும் திறக்கின்ற திறவுகோல்களாகவே இவருடைய சாதனைகளும் போதனைகளும் அமைந்திருக்கின்றன.

4. இவருடைய தத்துவம் மனித இனம் முழுமையும் பயனடையக் கூடிய புரட்சிகரமான புதுமை நிறைந்த ஒன்றாகும். இந்த இருபதாம் நூற்றாண்டில் மிகப் பெரிய வளர்ச்சியைப் பெற்று வரும் மகேசுவரியம் உலகச் சமத்துவச் சகோதரத் தத்துவப் பொதுவடமைக் கூட்டுறவுச் சமுதாயத்தைப் புதிய கட்டமைப்புக்களைப் பெறுமாறு செய்யும் ஒரு மாபெரும் திட்டமாகும். நாத்திகத்திற்கு வித்தூன்றிய மார்க்சியத்திற்கும் புதிய புதிய புரட்சிமிகு சித்தாந்த விளக்கங்களை வழங்கும் நவீன விஞ்ஞானமே இவருடைய ஆன்மிக வாதம்.

5. உலகெங்கும் மத மாற்றங்களும் மத வெறிகளும் மதப் போர்களும் வளர்ந்து வரும் இந்த நூற்றாண்டில் அனைத்திற்கும் தீர்வு காணுகின்ற பகுத்தறிவு விஞ்ஞானமான சித்தரியல் ஒரு படைப்பாற்றல் மிக்க அரசியல் சித்தாந்தமாகவும்,

சமூக விஞ்ஞானமாகவும் அறிமுகப் படுத்தும் சிந்தனைச் சிற்பியாக விளங்குபவரே இவர். இவருடைய செயல்நிலைகளை உடனிருந்து காண்பவர்களும் வெளியிலிருந்து கேட்பவர்களும் இவரை ஓர் இதிகாசமாகவோ, வீரகாவியமாகவோதான் எண்ண நேரிடும். அதாவது மக்களிடம் உள்ள அறியாமைக்கும் மடமைக்கும் மூடப் பண்புகளுக்கும் கண்மூடிப் பழக்க வழக்கங்களுக்கும் முன்னேற்றத்திற்கு முட்டுக் கட்டையான குருட்டுக் கொள்கைகளுக்கும், இருட்டுப் போக்குகளுக்கும், அடிமையுணர்விற்கும், போலியுணர்விற்கும், கூலியுணர்விற்கும், காலியுணர்விற்கும், கோழையுணர்விற்கும் முடிவு கட்டக் கூடிய அருட்பெருஞ்சோதியாக!, அருளாற்றல் மிக்க சத்தியாக!, புரட்சிச் சித்தாந்தமாக!, உறுதிமிக்கப் பகுத்தறிவு வாதமாக!, மக்கள் திரளின் மெய்யுணர்வாக! புதுமை நாட்டத்தின் நம்பிக்கையூற்றாக!, கட்டுப்பாடும் ஒழுங்கும் மிக்க நிறுவன நிர்வாகங்களை உருவாக்கும் நாயகமாக! விளங்குபவரே இவர்.

6. அனைத்து வகையான அடியான்களும், அடியாள்களும், அடியார்களும், ஆர்வலர்களும், விருப்பாளர்களும், நம்பிக்கையாளர்களும், ஏந்தாளர்களும் தங்களுக்கு வாழும் ஒரு மாபெரும் சத்தியாக உணரும், உணரப்படும் தத்துவ நாயகரே இவர். அதாவது, 'தமக்குள் அனைவரும், அனைவருக்குள்ளும் தாம்' என்ற சித்தர் நெறியின் விளக்கமாக வாழுவரே இவர். இவரால்தான், இந்த இருபதாம் நூற்றாண்டில் அடிப்படைத் தேவைகளை முழுமையாக நிறைவு செய்ய முடியும் என்பதுதான் வரலாற்றுப் பேருண்மையாக இருக்கிறது. அதாவது, உலகத் தழுவிய இன்றுள்ள கவலைக்குரிய தொல்லைகள் மிகுந்த பிறச்சினைகள் ஊற்றெடுக்கின்ற நிலைமையில் முற்போக்கினையும் புதுமையினையும் உடைய புரட்சிகரமான மாற்றங்களை விரும்பும் ஒரு மனித குலச் சித்தாந்தமாகவே வாழுகிறார் இவர். அதாவது, எல்லா நாட்டுச் சத்திகளையும் சமூக முற்போக்கு ஆசைகளையும் அரவணைத்துச் செல்லும் ஒரு தத்துவமாகவே சித்தர் நெறி எனும் இந்துமதம் இருக்கிறது. இப்பேருண்மையைச் சுட்டிக் காட்டி சித்தர் நெறியின் படைப்பாற்றலை வலியுறுத்திச் செயலாக்கும் மாபெரும் செயல்வீரர்தான் இவர்.

7. சித்தர் நெறியெனும் இந்துமதம் ஒரு வறட்டு வேதாந்தமும் அல்ல; முரட்டுச் சித்தாந்தமும் அல்ல; குருட்டுச் சூத்திரமும் அல்ல; தனிமனித வாழ்வுக்கும், குடும்ப வாழ்வுக்கும், சமுதாய வாழ்வுக்கும் மக்களின் நல்வாழ்வைக் கருதும் அரசு (The Welfare State) அமைவதற்கும், வழிகாட்டியாக, வழித்துணையாக, வழியாக, வழிப்பயனாக இருப்பதுதான் சித்தர் நெறியெனும் இந்துமதம். இதை நேரடியாகச் சொல்ல வேண்டுமென்றால் உலகச் சமாதானத்திற்கும், சமத்துவத்திற்கும், பொதுவுடமைக்கும், நல்ல கூட்டுறவுக்கும், ஆன்ம நேய ஒருமைப்பாட்டிற்கும் தேவையான ஒரு மாபெரும் பண்பாட்டுப் புரட்சியை (The Cultural Revolution) அனைவருக்கும் பயன்படக் கூடிய ஒரு முழுமைப் புரட்சியாக (A Total Revolution) விளைவித்துத் தரக் கூடிய ஒரு சமூக விஞ்ஞானமே இந்தச் சித்தர் நெறியெனும் இந்து மதம். இந்த விஞ்ஞானத்தை எல்லாத் திசைகளிலும், எல்லாத் துறைகளிலும்

வளர்த்துச் செல்ல வேண்டியது அவசியமாகும். இன்றைய சமய, சமுதாய, அரசியல் துறைகளிலுள்ள குருடர்களும், திருடர்களும், புரட்டர்களும், திருத்தல் வாதிகளும் பொதுவாக மதத் துறையையே மறுப்பிற்கும், வெறுப்பிற்கும், எதிர்ப்பிற்கும், நகைப்பிற்கும், பகைப்பிற்கும் உரியதாக்கி விட்டார்கள். இவைகளை முறியடிக்கும் ஆற்றலுடைய ஒரே ஒரு நெறி சித்தர் நெறியெனும் இந்துமதம்தான்.

8. சித்தர் நெறியின் பொதுவான கருத்துக்கள் எல்லா நாடுகளிலும் செயல்படுத்தப் படக் கூடிய தரமும், திறமும் உடையவையே யாகும். அதாவது, சித்தர் நெறியெனும் இந்து மதம்தான் புதுமையை விளைவிக்கும் புரட்சிகர நடைமுறைக்கான ஒரு விஞ்ஞான செயல் வடிவத்தை வழங்குகின்றது. இதனைத் தெளிவாகக் கூற வேண்டுமென்றால் புதுமை நாட்டமும், புரட்சித் திட்டமும் உடைய தத்துவம் இல்லாமல் ஒரு நாட்டில் புத்துணர்ச்சியைத் தோற்றுவிக்க முடியாது என்ற கருத்தைப் புரிந்துதான் செயல்படுகிறார் இந்துமதத் தந்தை எங்களது குருதேவர்.

9. இந்த ஆவி, ஆன்மா, ஆருயிர் விளக்கக் கட்டுரை எங்களது குருதேவரின் கொள்கைத் தத்துவமும், செயல் சித்தாந்தமும் மெய்யானவை, உய்வுக்குரியவை, வாய்மை நிறை பயனுக்குரியவை என்பதையே விளக்குகின்றன. எனவே, எங்களையும் எங்களது தலைவரையும் புரிந்து விரும்பி எங்களது இயக்கத்தில் சேர வாருங்கள் என்ற அழைப்பு விடுத்து இந்த அறிமுகவுரையை நிறைவு செய்கிறோம் யாம்.

இ.ம.இ. தலைமைப் பொறுப்பாளர்
அருள்மிகு அங்காளப் பரமேசுவரி சன்னிதானம்
பிறமாச்சாரியார் சி. கவிக்குமார்
56, N.G.O. காலனி, பொன்னேரி - 601204

அருட்பணி விரிவாக்கத் திட்டம்

பொருளுலக அறியாமைகளாலும், புரியாமைகளாலும், பேராசைகளாலும், தன்னலங்களாலும்..... மனித வாழ்வு நோய்நிலைகளையும், பேய்நிலைகளையும் பெற்று விட்டது. ஒரு சில மதத் தலைவர்களால் மதங்களுக்கிடையே போட்டியும் பொறாமையும் அதிகரித்து ஓயாத சண்டை சச்சரவுகளும், போர்களும் விளைந்து விட்டன. இவற்றால் மதத்தின் தூய்மையான போக்கும், உயரிய குறிக்கோளும் வீணாகி விட்டன. இதன் பயனாக மதத்தையே மறுக்கவும், வெறுக்கவும், எதிர்க்கவும், ஒதுக்கவும், புறக்கணிக்கவும் முற்படுபவர்கள் எண்ணிக்கையில் அதிகமாகி ஆரம்பித்து விட்டார்கள். எனவேதான், மதத்தின் மெய்யான வரலாறும் தத்துவ விளக்கமும், சித்தாந்த நடைமுறையும் மீண்டும் வழங்கப் படும் முயற்சி அருட்பணி விரிவாக்கத் திட்டமாக மலர்ந்துள்ளது; இது வளர்வதற்காக இந்த ஆவி, ஆன்மா, ஆருயிர் விளக்கம் வெளியிடப் படுகிறது.

இன்று பல மதங்கள் ஏட்டளவிலும், சில மதங்கள் நாட்டளவிலும் வாழுகின்றன. இவைகள் காலப் போக்கில் தோன்றிய அருளாளர்களால் உருவாக்கப் பட்டவையே. அதாவது, மனிதர்கள் தன்னம்பிக்கையோடும், அன்போடும், பற்றோடும், பாசத்தோடும் உண்மையான வாழ்வு வாழ வேண்டும் என்பதற்காக அந்தந்த காலக் கட்டங்களில் தோன்றிய அருளாளர்கள் தங்கள் தங்களின் வட்டாரச் சூழல்களுக்கு ஏற்பத் தோற்றுவித்தவைகள்தான் இன்றுள்ள மதங்கள். ஆனால், இன்றைக்கு மதத்தின் பெயரால் கோழை நிலையும், ஏழைநிலையும், அடிமைநிலையும், சுரண்டல் வாய்ப்பும், சர்வாதிகாரப் போக்கும், பிரிவினையும், ஏற்றத் தாழ்வும், தீண்டாமையும், பகைமையும் வளர்க்கப் படுகின்றன. இவற்றையெல்லாம் அகற்றுவதற்காகத் தான் அ.வி.தி. அமைப்பும், பணியும் துவக்கப் பட்டுள்ளன.

இம்மண்ணுலகம் மதம் ஏன் தோன்றிற்று? எப்பொழுது தோன்றிற்று? யாரால் தோற்றுவிக்கப் பட்டது? எப்படி வளர்ச்சி பெற்றது? என்ற வினாக்களுக்குத் தெளிவான விடை காணுவதன் மூலம்தான் மதத்தின் தேவையையும், பயனையும் முழுமையாக அடைய முடியும்.

இந்த அண்டப் பெருவெளியில் எண்ணற்ற அண்டங்கள் இருக்கின்றன; ஆனால், அவற்றுள் பயிரினங்களும், உயிரினங்களும் வாழுகின்ற இயற்கை வளமும், வசதிகளும் நிறைந்த அண்டங்கள் எண்ணிக்கைக்கு உட்பட்டவையே; அதாவது, திருப்பதி அண்டங்கள் 108, சத்தி அண்டங்கள் 243, சிவாலய அண்டங்கள் 1008, மொத்தம் 1359. இவை தவிர, பயிரினங்களும், உயிரினங்களும் அழிந்து கொண்டிருக்கின்ற அண்டங்கள் என்று பல அண்டங்களும் நிறைய இருக்கின்றன. இவை பற்றிய ஆய்வுகளையும், அறிவியல்களையும், ஆட்சிகளையும் தங்களுடைய

பொறுப்பில் வைத்திருப்பவர்கள்தான் பதினெண் சித்தர்கள். இவர்களுடைய தாய்மொழியே அண்ட பேரண்டமாளும் அமுதத் தமிழ் மொழி.

இந்தப் பதினெண் சித்தர்கள் புதிதாகப் பயிரினங்களும் உயிரினங்களும் தோன்றுகின்ற அண்டங்களுக்கெல்லாம் சென்று பண்பட்ட உயிரினங்களை உருவாக்கியும்; உயிரினங்களின் தலைமையாக மனித இனத்தைத் தோற்றுவித்தும் (பக்குவப் படுத்தியும்) செயல்பட்டு வருகிறார்கள். இவர்களுடைய முயற்சிகளின் வரலாறும் தத்துவமும் செயல்விளக்கமும்தான் இந்துமதம் எனப்படும். இந்த இந்து மதத்தின் எல்லாவிதச் செயல்நிலைகளும் அருளுறும் தெய்வீகத் தமிழில்தான் படைக்கப் படுகின்றன. எனவேதான், மனிதன் அண்ட பேரண்டங்களையோ, பயிரின உயிரினங்களையோ, பழம் பிறப்புக்களையோ, மறுபிறப்புக்களையோ புரிய வேண்டுமென்றால் தமிழ் மொழியின் வழியாகத்தான் விரைவாகவும், விரிவாகவும், சிறப்பாகவும் தெரிந்து கொள்ள முடியும். இருந்த போதிலும், பதினெண் சித்தர்கள்தான் உலகில் உள்ள அனைத்து மொழிகளையும் தமிழ் மொழியையே அடிப்படையாகக் கொண்டுதான் தோற்றுவித்தார்கள் என்பதால் எல்லா மொழிகளுமே பூசை மொழியாகப் பயன்படும் தகுதியுடையவைதான் என்ற கருத்தை வலியுறுத்துகிறார்கள் பதினெண் சித்தர்கள். அதாவது, எல்லா மொழியினருமே தங்களுடைய தாய்மொழியின் வாயிலாகப் பத்தி நிலைகளையும், சத்தி நிலைகளையும், சித்தி நிலைகளையும், முத்தி நிலைகளையும் பெறலாம். எனவே, இன்றைக்கு உலக மத வாதிகளுக்கும், அறிவியல் வாதிகளுக்கும் புரியாதவைகளாக இருக்கின்ற ஆவி, ஆன்மா, ஆருயிர் என்ற மூன்றின் வடிவமைப்புக்களும் வாழ்வியல்களும், பண்பியல்களும், செயல்நிலைகளும் தமிழ் மொழியில் முழுமையாக இலக்கிய வடிவில் விளக்கப் பட்டுள்ளன. இதுவே பதினெண் சித்தர்களின் இந்து மதத்தின் சிறப்பு.

இந்துமதம்

இம்மண்ணுலகில் முதன் முதல் தோன்றிய நிலமான இளமுறியாக் கண்டம் (இளமை மாறாத - முதிர்ச்சியடையாத - முதிர்ச்சி பெற்று உறுதி பெறாத சதுப்பு நிலங்களை மிகுதியாக உடைய கண்டம்) எனப்படும் குமரிக் கண்டத்தில்தான் முதன் முதலாக உயிரினங்களும், பயிரினங்களும் தோன்றின. அதாவது, முதல் மனித இனம் (The First Mankind) தோன்றியது இந்தக் குமரிக் கண்டத்தில்தான், இந்தக் குமரிக் கண்டத்திற்குத்தான் பயிரினங்களும் உயிரினங்களும் தோன்றுவதற்கு முன்பிருந்தே அண்ட பேரண்டமாளும் பதினெண் சித்தர்களும், பதினெட்டாம் படிக்கருப்புகளும் தங்கள் தங்களின் ஆய்வுக் குழுக்களுடன் (The Astronauts and the Space Research Scientists) கணக்கற்ற முறை வந்து வந்து சென்றார்கள். அவற்றின் பயனாகவே, பயிரினங்களையும், உயிரினங்களையும் ஒழுங்கு படுத்திட்டார்கள். அப்பணியின் மிக உயர்ந்த சாதனையாகவே "மணீசர்கள்" எனப்படும் (மண் + ஈசர் --> மண்ணின் தலைவர்) உயிரினங்களின்

தலைவர்களைப் பதினெண் சித்தர்களின் மானுட விஞ்ஞானமான இந்துமதத்தின் மூலம் (The Induism is the Science of Man) பக்குவப் படுத்தி மனச்சாட்சியினையுடைய மனிதர்களாக மாற்றினார்கள். அதாவது, பதினெண் சித்தர்கள் தங்களுடைய அண்ட பேரண்டமானும் தத்துவமும் சித்தாந்தமும் முழுமையாக இணைந்த இந்துமதத்தின் மூலம் விலங்குகளோடு விலங்குகளாக வாழ்ந்த மணீசர்களைப் பக்குவப் படுத்தித் 'தனிமனித வாழ்வு', 'குடும்ப வாழ்வு', 'சமூக வாழ்வு' என்ற முக்கோண வாழ்வியல் பீடத்தைப் பெறுமாறு செய்தார்கள். எனவேதான், பதினெண் சித்தர்கள் அரசியல் எனும் துறையின் மூலம் மக்களைப் பண்படுத்த முடியாது; மதத்தின் மூலமே மனிதர்களைப் பண்படுத்த முடியும் என்று மிகத் தெளிவாகக் கூறுகின்றார்கள். இம்மாபெரும் வரலாறுதான் குருபாரம்பரியத்தில் "அருட்பணி விரிவாக்கத் திட்டத்தின் நோக்கம் உலகச் சமத்துவச் சகோதரத் தத்துவப் பொதுவுடமைக் கூட்டுறவுச் சமுதாயம் அமைப்பதும், உலக ஆன்ம நேய ஒருமைப்பாடு உருவாக்குவதுமே யாகும்" என்று குறிக்கப் படுகிறது. இதற்காகத்தான் ஆவி, ஆன்மா, ஆருயிர் பற்றிய விளக்கங்கள் வழங்கப் படுவதன் மூலம் ஒவ்வொரு தனிமனிதனையும் பொது நலமுடையவனாக, நீதியுடையவனாக, நேர்மை உடையவனாக, உண்மையுடையவனாக, அன்பும் இரக்கமும் உள்ளவனாக, பற்றும் பாசமும் உடையவனாக, பிறர்க்கு உதவிச் சமாதானத்தோடு வாழும் மனிதனாக வாழச் செய்யும் முயற்சி துவக்கப் படுகிறது.

விண்வெளியில் இருந்து (வானம், ஆகாயம், விண்கடந்த பெருவெளி..... முதலியவைகளும் அடங்கும்) பல குழுக்களாகத் தாத்தாக்களும், ஆத்தாக்களும், அம்மையப்பன்களும், கருப்புக்களும், 48 வகையான வழிபடு நிலையினர்களும் இம்மண்ணுலகுக்கு வந்தார்கள். இவர்களின் வருகையின் தொன்மை "கல்தோன்றி மண்தோன்றாக் காலத்திலிருந்து" நடைபெறுகிறது. இவர்கள்தான் இன்றுள்ள அனைத்து வகையான கலைகளுக்கும் அறிவியல்களுக்கும் தாயான மதத்தை (The Religion is the Mother of Arts and Sciences) மனிதர்களுக்கு வழங்கினார்கள். 'மதம்' என்பதையே 'இந்து' என்ற சொல்லால்தான் குறிக்கிறார்கள் பதினெண் சித்தர்கள். இன்றைய (1986-ம் ஆண்டு) காலகட்டம் வரை மிகத் தெளிவாகக் கணக்கிட்டு பதினெண் சித்தர்கள் மனிதர்களை உருவாக்கி இந்து மதத்தை முழுமையாக வழங்கி முதன் முதல் இளமுறியாக் கண்டத்து தென் இமய மலையின் பஹுளியாற்றங் கரையில் முதல் இந்துமதப் பேரரசை உருவாக்கிய காலம் 43,73,086 ஆண்டுகள் என்ற கணக்கு தெளிவாக இருக்கின்றது. இதைத்தான் இந்துமதம் பிறந்த காலமாகக் குருபாரம்பரியம், அரசு பாரம்பரியம், இலக்கிய பாரம்பரியம், வாக்குகள், வாக்கியங்கள், வாசகங்கள், கரந்தங்கள், சுருதிகள், சூத்திரங்கள், சாத்திரங்கள், தோத்திரங்கள், மறைகள், வேதங்கள்..... முதலியவை தெளிவாகக் கூறுகின்றன.

பதினெண் சித்தர்கள் ஆதியில் 43,73,086 ஆண்டுகளுக்கு முன்னால் இந்து என்ற சொல்லுக்கு விந்து, உயிரணு, உயிரின் கரு, உயிரின் ஆரம்பமும், முடிவும், ஒளி, ஒலி, வலிமை, வளம், அழகு, இளமை, இனிமை, அன்பு, அமைதி, நிறைவு, நிம்மதி,

ஒற்றுமை, உறவு, உரிமை, பற்று, பாசம், நேர்மை, வாய்மை, தூய்மை, மெய்ம்மை, துய்ப்பு, பத்தி, சத்தி, சித்தி, முத்தி, நிலைபேறு, பிறப்பிறப்பற்ற பெருநிலை, தவம், ஞானம், அருள், என்று 48 வகையான பொருள் கூறினார்கள். இது ஒவ்வொரு பதினெண் சித்தர் பீடாதிபதியின் காலத்திலும் தேவைக்கேற்பப் பல புதிய சொற்களால் விளக்கப் பட்டுப் பதினோராவது பதினெண் சித்தர் பீடாதிபதியின் காலத்தில் சில நூறு சொற்களால் விளக்கம் பெறக்கூடிய ஓர் ஒப்புயர்வற்ற அரிய, பெரிய, உயரிய, பயன்மிக்க அருளுகச் சொல்லாக ஆயிற்று. அதாவது, "இந்த 'இந்து' என்ற தமிழ்ச் சொல்லைப் புரிந்து கொள்வதைப் பொறுத்துத்தான் இந்து மதப் போதனையும் சாதனையும் அமைந்திடும்" என்று குருபாரம்பரியமே குறிக்கின்ற அளவிற்கு மதத் துறையின் உயிராகவும், உள்ளீடாகவும், இயக்கச் சத்தியாகவும் இருப்பது இந்த இந்து என்ற தமிழ்ச் சொல்லேயாகும். எனவேதான், இளமுறியாக் கண்டம் மூன்று முறை கடலுக்குள் சிறுகச் சிறுகச் சிதைந்து அழிந்த பிறகு தோன்றிய பெருநிலப் பரப்பிற்குப் பதினெண் சித்தர்கள் 'இந்தியா' என்று பெயரிட்டார்கள். அத்துடன் கடலுள் மறைந்த இளமுறியாக் கண்டத்தில் இருந்த தென் இமய மலையையும், அங்குத் தோன்றிய பஹுளி, குமரி, இந்து (சிந்து), கங்கை, யமுனை, பிறமண் முதலிய ஆறுகளையும் நினைவு கூர்ந்து 'வட இமயம்' என்று புதிதாகத் தோன்றிய பனிமலைக்கும், அதில் தோன்றிய ஆறுகளுக்கும் முறையே பெயரிட்டார்கள். இதைத்தான், 'வட இமயம் முதல் குமரி வரை ஒரு மொழி வைத்து (தமிழ்மொழி) உலகாண்ட பாண்டியர், சோழர், சேரர் என்ற வரலாற்று இலக்கியச் சொற்றொடர் குறிக்கின்றது. அதாவது, இந்தியாவின் பூர்வீகக் குடிகள் (The Tamils are the aboriginates of the India) என்ற பேருண்மையும், இந்தியாவின் பண்பாடும், நாகரிகமும் பதினெண் சித்தர்காள் தோற்றுவித்த மெய்யான இந்துமதத்திற்கே உரியவை என்பதும்; இந்தியாவிலுள்ள அனைத்து மொழிகளும் தமிழ்மொழியின் குழந்தைகளே என்ற பேருண்மையும்; உலக மதங்கள் அனைத்திற்கும் பிறப்பிடமாக, இருப்பிடமாக, கருவாக, குருவாக, தருவாக, திருவாக இருப்பது பதினெண் சித்தர்கள் படைத்த மெய்யான இந்துமதமேயாகும் என்ற பேருண்மையும் விளக்கமாகின்றன. எனவேதான், பதினெண் சித்தர்கள் "மதம்தான் அரசியலுக்கும் சமுதாயத்திற்கும், குடும்பவியலுக்கும், தனிமனித வாழ்வியலுக்கும், கலைகளுக்கும், தொழில்களுக்கும் தலைமை தாங்க வேண்டும், வழிநடத்த வேண்டும், வழியாக வேண்டும், வழித் துணையாக வேண்டும், வழிப் பயனாக வேண்டும்" என்று கூறுகிறார்கள். இன்றைய உலகில் கறைகளுக்கும், குறைகளுக்கும், தேக்கங்களுக்கும், வீக்கங்களுக்கும், நோய்நிலைகளுக்கும், பேய்நிலைகளுக்கும், தொல்லைகளுக்கும், துன்பங்களுக்கும் முடிவு கட்ட வேண்டுமென்றால் உலகந் தழுவி அனைத்து இடங்களிலும் மத மறுமலர்ச்சி ஏற்பட வேண்டும், மதமே ஆட்சி பீடத்தில் அமர வேண்டும்; மதவாதிகளே அனைத்திலும் வழிநடத்தும் சத்திகாளாக வேண்டும். இதனையே அருட்பணி விரிவாக்கத் திட்டத்தின் கொள்கையாகவும், குறிக்கோளாகவும் அறிவித்துள்ளார்கள் பதினெண் சித்தர்கள்.

இங்குப் படத்தில் காட்டப் பட்டிருப்பது போல மிகத் தெளிவாக ஆவி, ஆன்மா, ஆருயிர் பற்றிய விளக்கம் வேறு யாராலும் தரப்பட வில்லை என்பது குறிப்பிடத் தக்கது.



ஆன்மா: கட்டை விரலில் முன்பாதி நீள அகல அளவு ஒளியாக நீல நிறச் சுடராக இருக்கும்.

மிகப் பெரிய ஞானிகளின் ஆன்மா மட்டும் முழுக் கட்டை விரல் அளவுக்குப் பொன்னிற மஞ்சள் வண்ணமாக விளக்கின் சுடர் போல் இருக்கும்.

உயிர்: அவரவர் கைப்பிடி அளவு நல்ல சிவப்பு வண்ண நெருப்புக்கனல் போல் சுடராக இருக்கும். மாங்காய் வடிவாக இருக்கும்.

ஆவி: மனித வடிவம் போல் முழுமையாக வெண்ணிறமாக இருக்கும். மனித உடலின் மேல் மெல்லிய வெண்மைத் துணியைப் போர்த்தியது போல் இருக்கும்.

சித்தர்கள்தான் அதாவது இந்துமதம் தான் இம்மூன்றையும் பற்றி இவ்வளவு தெளிவாகக் கூறுகிறது. முற்பிறப்புக்கள், மறுபிறப்புக்கள் இவற்றாலேயே விளக்கப் படுகின்றன. அதாவது மனித வாழ்வு பற்றிய முழுமையான விளக்கம் தருவது இந்துமதம் ஒன்றுதான்.

இந்து மதம் மிகப் பெரிய அறிவியல் விஞ்ஞானிகளான பதினெண் சித்தர்களால் படைக்கப் பட்ட ஒன்றாகும். இவர்கள் கண்ணால் காணக்கூடிய சாதாரணப் பொருள்களைப் பற்றிய ஆய்வில் அதிக ஈடுபாடு கொள்ள வில்லை. இவர்களுடைய ஆராய்ச்சி அனைத்துமே மனித உடலையும், சிந்தையையும், நெஞ்சத்தையும், வாழ்வியலையும் பற்றியவையே யாகும். இவர்கள் 'மனித வாழ்வு பழம் பிறப்பின் பயன்களாலும்; மனிதன் பிறந்த நேரத்தில் இருந்திட்ட நாள், கோள், மீன், ... முதலியவற்றின் இயக்க நிலைகளாலும்; பாரம்பரிய ஆற்றல்களாலும், ஆள்வினைகளாலும், சூழ்வினைகளாலும் அமைகின்றது என்ற பேருண்மையை அறிவியல் பூர்வமாகக் கண்டுபிடித்தார்கள். இவற்றின் வளர்ச்சியாக 'மனித வாழ்வை அருளுகப் பயிற்சிகளாலும், முயற்சிகளாலும் எப்படி வேண்டுமானாலும் திருத்திச் செப்பனிட்டு அமைத்துக் கொள்ளலாம் என்ற அருள்ஞானத்தைக்

கண்டறிந்தார்கள். அதாவது, மதம் ஒரு விஞ்ஞானம் (Religion is a Science) என்று மிகத் தெளிவாகப் பகுத்தறிவு வாதிகளான பதினெண் சித்தர்கள் மெய்ப்பித்திட்டார்கள்.

பதினெண் சித்தர்களின் (1) கதை, (2) காதை, (3) கவிதை, (4) கீதை, (5) வாக்கு, (6) வாக்கியம், (7) வாசகம், (8) மறை, (9) முறை, (10) நெறி, (11) வேதம், (12) சித்தம், (13) நாதம், (14) போதம், (15) ஓதம், (16) சூத்திரம், (17) தோத்திரம், (18) சுருதி, (19) ஆரணம், (20) ஆகமம், (21) மீமாம்சை, (22) நேமம், (23) நியமம், (24) நிததம், (25) நிட்டை, (26) கரந்தம், (27) குருபாரம்பரியம், (28) அரசபாரம்பரியம், (29) இலக்கிய பாரம்பரியம் முதலிய நூல்களில் இந்துமதம் ஒரு விஞ்ஞானம் என்ற விளக்கம் நிறையக் கிடைக்கின்றது. இவற்றிலிருந்து (36) முப்பத்தாறு வாசகங்களை மட்டும் இங்கு எடுத்துக் கூறுகின்றோம். இவற்றில் ஒரு வாசகமாவது இந்து மத மூலவர்களாகவும், காவலர்களாகவும் உள்ள தமிழர்களை மத உணர்வும், மத அறிவும், மத ஆற்றலும் பெறுவதற்கு முயலுமாறு செய்தால் போதும். ஏனெனில், தமிழர்களின் விழிச்சியும், எழிச்சியும், செழிச்சியும், மலர்ச்சியும், வளவளர்ச்சியும்தான் இந்துமதத்தின் விழிச்சியும், எழிச்சியும், செழிச்சியும், மலர்ச்சியும், வளவளர்ச்சியும், ஆட்சி மீட்சியும் ஆகும்.

1. இந்து மதம் ஒரு ஞானம்
2. இந்து மதம் ஓர் உலகாயுத ஞானம்
3. இந்து மதம் ஒரு மானுடவியல் ஞானம்
4. இந்து மதம் ஓர் அநுபவவியல் ஞானம்
5. இந்துமதம் ஒரு தத்துவ வியல் ஞானம்
6. இந்து மதம் ஓர் ஓதியல் (நாதாந்த) ஞானம்
7. இந்து மதம் ஒரு செயலியல் (சித்தாந்த) ஞானம்
8. இந்து மதம் ஒரு போதியல் (போதாந்த) ஞானம்
9. இந்து மதம் ஒரு நிதத¹ (நிட்டை=தவம்) ஞானம் (¹ துணை நிதத ஞானம், இணை நிதத ஞானம்)
10. இந்து மதம் ஒரு ²சூத்திர ஞானம் (² சூத்திர ஞானம், சூத்திர ஞானம்; இதைச் சூத்திரர்க்கு உரியது என்று தவறாகக் கருதக் கூடாது)
11. இந்து மதம் ஓர் ³எந்திர ஞானம் (³ எந்திர ஞானம், எந்திர ஞானம், எந்திர ஞானம், ஏந்திர ஞானம்)
12. இந்து மதம் ஒரு ⁴மந்திர ஞானம் (⁴ மந்திர ஞானம், மந்திர ஞானம், மாந்திர ஞானம், மாந்திர ஞானம்)
13. இந்து மதம் ஒரு ⁵தந்திர ஞானம் (⁵ தந்திர ஞானம், தந்திர ஞானம், தாந்திர ஞானம், தாந்திர ஞானம்)
14. இந்து மதம் ஒரு ⁶சாத்திர ஞானம் (⁶ சாத்திர ஞானம், சாத்திர ஞானம்)
15. இந்து மதம் ஒரு ⁷தோத்திர ஞானம் (⁷ தோத்திர ஞானம், தோத்திர ஞானம்)
16. இந்து மதம் ஒரு ⁸வேள்வி ஞானம் (⁸ ஓம் ஞானம், ஓக ஞானம், யாக ஞானம், யக்ஞ ஞானம்)

17. இந்து மதம் ஒரு பத்தி ஞானம்
18. இந்து மதம் ஒரு சத்தி ஞானம்
19. இந்து மதம் ஒரு சித்தி ஞானம்
20. இந்து மதம் ஒரு முத்தி ஞானம்
21. இந்து மதம் ஒரு நான்மறை ஞானம்
22. இந்து மதம் ஒரு நான்முறை ஞானம்
23. இந்து மதம் ஒரு நானெறி ஞானம்
24. இந்து மதம் ஒரு நான்வேத ஞானம்
25. இந்து மதம் ஒரு யோக ஞானம் (யோகாந்த ஞானம்)
26. இந்து மதம் ஒரு போக ஞானம் (போகாந்த ஞானம்)
27. இந்து மதம் ஒரு மோக ஞானம் (மோகாந்த ஞானம்)
28. இந்து மதம் ஒரு பிண்ட ஞானம்
29. இந்து மதம் ஒரு அண்ட ஞானம்
30. இந்து மதம் ஒரு அண்ட பேரண்ட ஞானம்
31. இந்து மதம் ஒரு அன்பு ஞானம்
32. இந்து மதம் ஒரு ஆன்ம ஞானம்
33. இந்து மதம் ஒரு ஆவி ஞானம்
34. இந்து மதம் ஒரு உயிர் ஞானம்
35. இந்து மதம் ஓர் அரசியல் ஞானம்
36. இந்து மதம் ஒரு சமுதாய ஞானம்



சிறப்புக் குறிப்பு

இன்றைய குவலய குருபீடம், ஞானாச்சாரியார், அருளாட்சி நாயகம், குருதேவர், அரசயோகி, அண்டபேரண்ட ஆதிசத்திகள் சன்னிதானம், ஆத்தாள் அமளிகை, கொற்றவை இருக்கை, பராசத்தி திருவடி, இராசிவட்ட நிறைவுடையார், பன்னிரண்டாவது பதினெண் சித்தர் பீடாதிபதி, குருமகா சன்னிதானம், ஞாலகுரு சித்தர் கருவூறார், இந்துமதத் தந்தை அவர்களால் அருளாட்சி அமைப்புப் பணி துவக்கப் பட்டுள்ளது.

சித்தர் நெறியில் ஆர்வமும், விருப்பமும், ஈடுபாடும் உடையவர்களைச் சித்தர் நெறிச் செல்வர்களாக, சித்தர் நெறி ஏந்தாளர்களாக, சித்தரடியான்களாக, சித்தரடியாள்களாக, சித்தரடியார்களாக உருவாக்குவதற்கு மதுரை மாவட்டம், மேலூர்க் கொட்டாம்பட்டிக் காரியேந்தல்பட்டியில் 'குருகுலம்' அமைக்கப் பட்டுள்ளது. சென்னைச் செங்குன்றத்தை யடுத்த காரணோடையல் நாற்பத்தெட்டு வகை வழிபடுநிலையினர்களையும் மண்ணுலகத் தொடர்பு கொண்டு அனைத்து வகையான அருளாளர்களையும் உருவாக்குவதற்குரிய 'கருகுலம்' (பதினெண் சித்தர் கோயில்) அமைக்கப் பட்டுள்ளது.

பதினெட்டு வகையான காடுகளில் உலகியல் தொடர்புடைய சுடுகாடு, புதைகாடு, இடுகாடு, நன்காடு, படுகாடு, முதலியவைகளில் திரிசூலம் ஊன்றப்பட்டு மந்திர வாதிகளால் மக்களுக்கு விளையும் அனைத்து வகையான பாதிப்புக்களும் தடுக்கப் பட்டு வருகின்றன.

அமாவாசை வேள்வியும், முழுநிலவு நாளுக்குரிய பருவபூசையும், மூன்றாம் பிறைப் பூசையும் முறையாகச் செய்யப் படும் பயிற்சி நிலையங்கள் தோற்றுவிக்கப் பட்டுள்ளன. இவற்றால் அனைத்து வகையான வழிபாட்டு நிலையங்களும் புத்துயிர்ப்புச் செய்யப் படும் பணிகள் நடந்தேறுகின்றன.

அருளை அநுபவப் பொருளாக வழங்கக் கூடிய அருட்பணி விரிவாக்கத் திட்ட நிலையங்கள் நாடெங்கும் பரவலாக அமைக்கப் பட்டு வாரத்தின் ஏழு நாட்களிலும் ஓமமோ!, ஓகமோ!, யாகமோ!, யக்ஞமோ!, வேள்வியோ! செய்யப்பட்டு

நோயாளிகளுக்கும், பேயாளிகளுக்கும் நலமளிக்கும் பணிகள் விரிந்தும் விரைந்தும் நடந்தேறுகின்றன.

பொதுமக்களுக்கு மதத் துறையின் அவசியமும் இன்றியமையாமையும் உணர்த்தப் படுவதற்காகப் பொதுக் கூட்டங்கள், மாதமலர் வெளியீடு, எண்ணற்ற அறிக்கைகளும், அறிவிக்கைகளும், தனி நூல்களும் அச்சிடல்..... முதலியன பரவலாக நிகழ்ந்தேறுகின்றன.

தரமும் திறமும் உரமும் வீரமும் உடையவர்கள் தேர்ந்தெடுக்கப் பட்டு அவரவர் தங்களின் ஆவி, ஆன்மா, ஆருயிர் மூன்றையும் உணர்ந்து மதவாழ்வு வாழச் செய்யும் பணிக்காக ஆயிரமாயிரம் சித்தரடியான்களும், சித்தரடியாள்களும், சித்தரடியார்களும் இரவு பகலாகச் செயல்பட ஆரம்பித்து விட்டார்கள். எனவே, அக இருளையும், புற இருளையும் அகற்றிடும் பணியில் ஈடுபட விரும்புகிறவர்கள் எங்களோடு தொடர்பு கொள்ளுமாறு வேண்டுகிறோம்.

இந்து மறுமலர்ச்சி இயக்கம்
நிறுவன நிர்வாகக் குழு

1. இ.ம.இ. தலைமைப் பொறுப்பாளர்
அருள்மிகு அங்காள பரமேசுவரி சன்னிதானம்
சி. கவிக்குமார் B.Sc.,
56, N G O காலனி,
பொன்னேரி - 601204

2. அ.வி.தி. தலைமைச் செயலாளர்
அருள்மிகு வீரமாகாளி சன்னிதானம்,
நெ. சேவுகன்
C/O காதி வசுத்திராலாயம் (G R N S)
கொட்டாம்பட்டி - 625 103

3. அ.வி.தி. வளர்ச்சிப் பணியாளர்
அருள்மிகு ஆலவாய் மதுரை மூதூர்த் தத்தனேரி கூடலைப் பத்திறகாளி
சன்னிதானம்,
சித்தரடியார் பெரி. முத்தையா
115, புட்டுத் தோப்பு ரோடு, (உச்சினி மாகாளி கோயில் எதிரில்)
மதுரை - 625 010

4. அருள்மிகு கபாலீசுவரி சன்னிதானம்,
சீ. மணி,
2/24, புதிய வீதி, வேம்படிதாளம்
சேலம் மாவட்டம் - 637 504

5. அருள்மிகு திரிபுரமெரித்த அவிர்சடைக் கடவுள் சன்னிதானம்
பெ. சுப்பையா B.E.

47, பெரிய கழனிக் காட்டுத் தெரு, வேலப்பாடி,
வேலூர், வட ஆற்காடு மாவட்டம் - 632 001

6. அருள்மிகு பழனியாண்டவர் சன்னிதானம்,
R. இராமசாமி,
6/446, திருவள்ளூர் நகர்,
சிறுமுகை, கோவை மாவட்டம் - 641 302

7. அருள்மிகு ஓமாந்தூர் மாசி பெரியண்ணசாமி சன்னிதானம்,
க. பன்னீர் செல்வம், டெலிபோன் இன்சுபெக்டர்
கலிங்கன் லேன், காந்தி நகர்,
முசிறி, திருச்சி மாவட்டம் - 621 211

8. அருள்மிகு அகத்தியர் சன்னிதானம்,
மு. இராமானுசதாசு A.T.O.
பருப்பூரணி மேல்கரை, புது கழனிவாசல் ரோடு,
காரைக்குடி - 623 001

9. அருள்மிகு புன்னை நல்லூர் மாரியம்மன் சன்னிதானம்,
A. இராமர்,
92/4296, ஒட்டக் காரத் தெரு, கீழவாசல்,
தஞ்சாவூர் - 613001

அன்பளிப்பு:-

அருள்மிகு தாயுமானவர் சன்னிதானம்
சித்தரடியார் சு. இராச நாயுடு
130-A, மேலமாசி வீதி, மதுரை - 625 001

"கடவுள்களே மனிதர்களாக வருகிறார்கள்"

மனிதர்களே கடவுள்களாக ஆகிறார்கள்"

"கடவுள் மனிதர்களின் முதலாளியோ, முடியரசனோ அல்ல"

"கடவுள் மனிதனின் தொண்டனாகத்தான் அருள் புரிவான்"

TEN COMMANDMENTS OF INDUISM

இந்து மதத்தின் பத்துக் கட்டளைகள்

1. உலக அருளாளர்களே ஒன்று திரளுங்கள்! ஒற்றுமைப் படுங்கள்! ஒருமைப் பாட்டுடன் செயல்படுங்கள்!
2. உலக மதத் தலைவர்களே ஒன்று திரளுங்கள்! ஒற்றுமைப் படுங்கள்! ஒருமைப்பாட்டுடன் செயல்படுங்கள்!
3. உலக மதவாதிகளே ஒன்று திரளுங்கள்! ஒற்றுமைப் படுங்கள்! ஒருமைப்பாட்டுடன் செயல்படுங்கள்!
4. உலகப் பத்தர்களே! மெய்யன்பர்களே! ஆத்திகர்களே! மத வரலாறுகளையும் இலக்கியங்களையும் படித்துப் போற்றுங்கள்!
5. உலகப் பூசாறிகளே! அவரவர் மதப் பூசை மொழிகளை நன்கு பயின்று ஒதி அருளுற்றுக்களாகத் தயாராகுங்கள்!
6. உலகச் சமய வாதிகளே! வழிபாட்டு நிலையங்களைத் தூய்மையும் வாய்மையும் அருளும் நிறைந்தவைகளாக்குங்கள்!
7. உலக மதவாதிகளின் ஒற்றுமையும், ஒருமைப்பாடுமே மதப் போலிகளையும், காலிகளையும், துரோகிகளையும், விரோதிகளையும் திருந்தச் செய்யும்.
8. உலக ஆன்ம நேய ஒருமைப்பாட்டை உருவாக்கினால்தான் மதத் துறை மற்ற துறைகளுக்கு தலைமை தாங்கி வழிகாட்டியாகவும், வழித் துணையாகவும் செயல்பட முடியும்.
9. உலக மத மறுமலர்ச்சிப் பணியே உலகச் சமத்துவச் சகோதரத் தத்துவப் பொதுவுடமைக் கூட்டுறவுச் சமுதாயத்தை உருவாக்கும்.
10. உலக மத விழிச்சியும், எழிச்சியும் செழிச்சியுமே சர்வாதிகாரங்களையும், ஆதிக்க வெறிகளையும் முடிவுறச் செய்து விடுதலை வாழ்வை உரிமையும், பெருமையும் பெறச் செய்திடும்.

இந்து மறுமலர்ச்சி இயக்கமும் அதன் மற்ற கிளை அமைப்புகளும்